

غلام مقبول صابری کے انتقال سے جو خلاء پیدا ہوا وہ کبھی پر نہیں کیا جاسکتا ہے، جناب الطاف حسین مرحوم نے اپنے بڑے بھائی غلام فرید صابری کے ساتھ ملکر فن قوال کے ذریعے دنیا بھر میں امن و آشتی کے پیغام کو پھیلانے میں اہم کردار ادا کیا، معروف مقبول صابری کے انتقال پر مرحوم کے بھتیجے امجد صابری سمیت تمام سوگوار لواحقین سے دلی تعزیت و ہمدردی کا اظہار لندن: --- 21 ستمبر، 2011ء

متحدہ قومی موومنٹ کے قائد جناب الطاف حسین نے معروف قوال مقبول صابری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کہا کہ مرحوم نے اپنے بڑے بھائی غلام فرید صابری کے ساتھ ملکر فن قوالی کے ذریعے دنیا بھر میں امن و آشتی کے پیغام کو پھیلانے میں اہم کردار ادا کیا اور ان کے انتقال سے فن قوالی میں جو خلاء پیدا ہوا وہ کبھی پر نہیں کیا جاسکتا ہے۔ جناب الطاف حسین نے مرحوم کے بھتیجے امجد صابری سمیت تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

مجان پاکستان سعودی عرب ایسٹرن پروونس کی آرگنائزنگ کمیٹی کے رکن عارف باری کے انتقال پر قائد تحریک الطاف حسین کا اظہار تعزیت

لندن: --- 21 ستمبر، 2011ء

متحدہ قومی موومنٹ کے قائد جناب الطاف حسین نے مجان پاکستان سعودی عرب ایسٹرن پروونس کی آرگنائزنگ کمیٹی کے رکن عارف باری کے انتقال پر ان کے اہل خانہ سے دلی تعزیت کا اظہار کیا ہے۔ اپنے بیان میں انہوں نے دعا کی کہ اللہ تعالیٰ عارف باری مرحوم کی مغفرت فرمائے، مرحوم کو جنت الفردوس میں جگہ عطا فرمائے اور لواحقین کو صبر جمیل عطا کرے۔ دریں اثناء مجان پاکستان کی سینٹرل آرگنائزنگ کمیٹی نے بھی عارف باری کے انتقال پر ان کے لواحقین سے گہرے رنج و غم کا اظہار کیا ہے اور مرحوم کیلئے دعائے مغفرت کی ہے۔

ایم کیو ایم شکار پور زون یونٹ رستم کے جوائنٹ انچارج عبدالرحمان کے انتقال پر جناب الطاف حسین کا اظہار افسوس

لندن: --- 21 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم شکار پور زون یونٹ رستم کے جوائنٹ انچارج عبدالرحمان کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ کے حضور دعا کی کہ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم شکار پور زون، ایم کیو ایم اورنگی اور گڈاپ ٹاؤن سیکٹر کے کارکنان سے رابطہ کمیٹی کا اظہار تعزیت

کراچی: --- 21 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم شکار پور زون یونٹ رستم کے جوائنٹ انچارج عبدالرحمان، ایم کیو ایم اورنگی ٹاؤن سیکٹر یونٹ 121/A کے کارکن مراد کی اہلیہ محترمہ گلشن اور ایم کیو ایم گڈاپ ٹاؤن سیکٹر یونٹ 5 تیسر ٹاؤن کے کارکن دلدار کی والدہ محترمہ رقیہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

کراچی میں غیر اعلانیہ لوڈ شیڈنگ عوام سے کھلی دشمنی ہے، حق پرست اراکین سندھ اسمبلی

طویل دورانیہ لوڈ شیڈنگ سے کراچی کے شہریوں میں بے چینی پائی جاتی ہے

کراچی --- 21 ستمبر 2011ء

متحدہ قومی موومنٹ کے حق پرست اراکین سندھ اسمبلی نے کراچی الیکٹرک سپلائی کمپنی کی جانب سے شہر میں طویل غیر اعلانیہ لوڈ شیڈنگ کی سخت ترین الفاظ میں مذمت کی ہے اور اسے کھلی دشمنی قرار دیتے ہوئے مطالبہ کیا ہے کہ کراچی کے عوام کو بجلی کی لوڈ شیڈنگ کے عذاب سے نجات دلائی جائے۔ ایک بیان میں انہوں نے کہا کہ کراچی میں 10 سے 12 گھنٹے بجلی کی لوڈ شیڈنگ سے جہاں شہریوں کو شدید مشکلات کا سامنا ہے وہیں بجلی کی لوڈ شیڈنگ سے صنعتی و تجارتی سرگرمیاں بھی شدید متاثر ہو رہی ہیں جبکہ لوڈ شیڈنگ کے باعث شہریوں میں بے چینی پائی جاتی ہے۔ انہوں نے کہا کہ بجلی کی طویل غیر اعلانیہ لوڈ شیڈنگ کھلی دشمنی ہے جس کی جتنی بھی مذمت کی جائے کم ہے۔ انہوں نے کہا کہ کراچی کے عوام ہنگی ترین بجلی خریدنے کے باوجود کراچی الیکٹرک سپلائی کمپنی کی نااہلی و ناکامی کے باعث 12، بارہ گھنٹے کی لوڈ شیڈنگ کی جارہی ہے جو شہریوں کیساتھ سراسر زیادتی ہے۔ حق پرست اراکین سندھ اسمبلی نے صدر آصف علی زرداری، وزیراعظم سید یوسف رضا گیلانی، گورنر سندھ ڈاکٹر عشرت العباد اور وزیراعلیٰ سندھ سید قائم علی شاہ سے مطالبہ کیا کہ کراچی میں طویل لوڈ شیڈنگ کا سختی سے نوٹس لیا جائے اور کراچی کے عوام کو لوڈ شیڈنگ کے عذاب سے نجات دلائی جائے۔

قائد تحریک جناب الطاف حسین نے ہمیشہ دکھی انسانیت کی خدمت کا درس دیا، وسیم اختر

خدمت خلق فاؤنڈیشن کی جانب سے سندھ میں شدید طوفانی بارشوں اور سیلاب زدگان کی امداد و بحالی کا سلسلہ جاری

حق پرست رکن قومی اسمبلی وسیم اختر نے میرپور خاص کے علاقے جھڈو میں

خدمت خلق فاؤنڈیشن کے تحت قائم گورنمنٹ گرلز ہائی اسکول کا امدادی کمپ کا دورہ کیا

میرپور خاص --- 21 ستمبر 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے سندھ میں شدید طوفانی بارشوں اور سیلاب زدگان کی امداد و بحالی کا سلسلہ جاری ہے اور اس سلسلے میں ایم کیو ایم کی رابطہ کمیٹی کے ارکان، منتخب حق پرست عوامی نمائندے، ایم کیو ایم کے صوبائی و ضلعی ذمہ داران، ذیلی سیکٹرز و یونٹوں کے عہدیداران و کارکنان اور خدمت خلق فاؤنڈیشن کے رضا کار گزشتہ کئی روز سے متاثرہ علاقوں میں سیلاب و بارش زدگان کی دادرسی کر رہے ہیں اور انہیں خدمت خلق فاؤنڈیشن کی جانب سے امدادی سامان و طبی سہولیات فراہم کر رہے ہیں۔ حق پرست رکن قومی اسمبلی وسیم اختر نے میرپور خاص کے علاقے جھڈو میں خدمت خلق فاؤنڈیشن کے تحت گورنمنٹ گرلز ہائی اسکول میں قائم طبی امدادی کمپ کا دورہ کیا اور سیلاب متاثرین کو طبی سہولیات کی فراہمی کا جائزہ لیا اور متاثرین سے ملاقات کر کے ان میں امدادی سامان بھی تقسیم کیا۔ اس موقع پر کراچی تنظیم کمیٹی کے جوائنٹ انچارج و حق پرست سابق صوبائی وزیر خالد عمر، اندرون سندھ کے رکن سراج راجپوت،، زونل انچارج میرپور خاص زون عظیم دانش اور کمیٹی کے اراکین بھی موجود تھے۔ بعد ازاں حق پرست رکن قومی اسمبلی کے رکن وسیم اختر نے اور متاثرین میں خشک اجناس، منرل واٹر، پانی صاف کرنے والی گولیوں کے علاوہ دیگر امدادی سامان تقسیم کیا۔ متاثرین سے بات چیت کرتے ہوئے انہوں نے کہا کہ قائد تحریک جناب الطاف حسین نے ہمیشہ دکھی انسانیت کی خدمت کا درس دیا ہے یہی وجہ کہ ایم کیو ایم کی رابطہ کمیٹی کے ارکان، حق پرست منتخب عوامی نمائندے، ایم کیو ایم ذمہ داران و کارکنان اور خدمت خلق فاؤنڈیشن کے رضا کار ہمہ وقت مصیبت زدہ عوام کے درمیان ان کی مدد کر رہے ہیں جو اس بات کا ثبوت ہے کہ ایم کیو ایم سیاست برائے خدمت پر یقین رکھتی ہے۔

☆☆☆☆☆